

बीलवा के चंदन वन में भाजपा की सभा, कांग्रेस सरकार का फेल कार्ड जारी किया

राष्ट्रीय अध्यक्ष नड्डा ने की 'नहीं सहेगा राजस्थान' अभियान की शुरुआत, वीरांगनाओं का सम्मान किया



राजस्थान की फेल सरकार को हटाने के लिए भाजपा ने 'नहीं सहेगा राजस्थान' अभियान की शुरुआत की।

भाजपा के राष्ट्रीय अध्यक्ष जेपी नड्डा ने बीलवा स्थित चंदन वन में सभा के दौरान कांग्रेस सरकार का फेल कार्ड जारी किया। इस अवसर पर भाजपा प्रदेशाध्यक्ष सी.पी.जोशी, पूर्व प्रदेशाध्यक्ष सतीश पूनिया, नेता प्रतिपक्ष राजेश राठौड़, पूर्व मुख्यमंत्री वसुंधरा राजे व केंद्रीय मंत्री अर्जुन राम मेघवाल मौजूद रहे।

- मुख्यमंत्री में थोड़ी बहुत भी इंसाइनियत होती तो इतने काले कारनामों के बाद खुद ही कुर्सी छोड़ देते : सीपी जोशी
- कांग्रेस सरकार में रक्षक ही भक्षक बने हैं : राजेन्द्र राठौड़
- अगस्त में भाजपा का एक-एक कार्यकर्ता कांग्रेस सरकार की नाकामियों के खिलाफ प्रचंड आंदोलन करेंगे : सतीश पूनिया

उपस्थित जन समूह को संबोधित करते हुए कहा आज 'नहीं सहेगा राजस्थान' कैंपेन के द्वारा राजस्थान से इस मुगलिया प्रेमी सरकार को उखाड़ फेंकने की शुरुआत हो रही है। देश में भाजपा की मोदी सरकार है जिसने जो कहा करके दिखाया। कांग्रेस जो साठ सालों में नहीं कर सकी वह मोदी सरकार ने नौ सालों में कर दिखाया। सरकार में भ्रष्टाचार चरम पर है। कांग्रेस के पूर्व राज्यमंत्री गोपाल केसावत को एसीबी ने 18 लाख रुपए लेते हुए पकड़ा है, इससे पहले बाबूलाल कटारा जो आरपीएससी के मेंबर बने,

उनकी गिरफ्तारी के समय वह कह चुके हैं कि उन्होंने डेढ़ करोड़ रुपए इस पर के लिए दिए थे। डीपी जाराली को जब माध्यमिक शिक्षा बोर्ड के अध्यक्ष पद से हटाया गया, तब उन्होंने कहा था कि मैं तो छोटा मोहरा हूँ, डोर ऊपर वालों के हाथ में है।

पूर्व मुख्यमंत्री वसुंधरा राजे ने कहा कि कांग्रेस के एक वरिष्ठ विधायक विधान सभा में इसलिए नहीं आ रहे क्योंकि उनकी कोई सुन ही नहीं रहा। उन्होंने कहा कि जिस सरकार में सत्ता पक्ष के विधायक की ही सुनवाई न हो,

उसमें आम जन की कौन सुनेगा? राजे ने प्रधानमंत्री को फ्रांस के राष्ट्रपति द्वारा दिए गए सर्वोच्च पुरस्कार के लिए बधाई दी।

नेता प्रतिपक्ष राजेश राठौड़ ने कहा कि नहीं सहेगा राजस्थान की शुरुआत राष्ट्रीय अध्यक्ष जेपी नड्डा करने आए हैं। अब दो महीनों के बाद प्रदेश आचार संहिता लग जाएगी। प्रदेश में कोई न कोई ऐसी घटना होती है जो जखबोर देती है। इस सरकार में रक्षक ही भक्षक बन जाते हैं। पुलिस माफिया से रोज पीटती है पुलिस माफिया के सामने नदमस्तक हैं। 5 लाख गावों की मौत

झलकियां...

◆ भाजपा की राष्ट्रीय अध्यक्ष जेपी नड्डा की सभा में आए ग्रामीण महिलाओं ग्रामीण परिवेश में नाचते गाते सभा में पहुंचीं। सभा में महिलाओं के लिए अलग ही बैठने की व्यवस्था की गई थी।

◆ राष्ट्रीय अध्यक्ष जेपी नड्डा की सभा में ग्रामीण नाचते गाते पहुंचे। इस दौरान उनके साथ जिला अध्यक्ष रामानंद गुर्जर भी ग्रामीण राजस्थानी वादन अलगोजा वादन करते हुए नजर आए। इन ग्रामीणों के साथ अलगोजा वादन के दौरान काफी भीड़ देखने को उमड़ पड़ी।

हुई लेकिन 40 हजार को पैसे देकर इरिशोरी कर लेते हैं। जहां सचिवालय में की अलमारी में फाइलें रखी जाती हैं वहां पैसे और सोने के बिस्किट मिलते हैं। रोजना भ्रष्टाचार हो रहा है।

उपनेता प्रतिपक्ष व भाजपा पूर्व प्रदेशाध्यक्ष डॉ. सतीश पूनिया ने कहा कि, राजस्थान में हिन्दुस्तान की सबसे ज्यादा बेरोजगारी 28 प्रतिशत और उस पर पेपर लीक का दंश, यह राजस्थान के नौजवानों को सड़क पर आने के लिये उद्देलित करता है। एक-एक कार्यकर्ता अपने-अपने बूथ पर कांग्रेस पार्टी की सरकार की सारी नाकामियों के खिलाफ ऐसा प्रचंड आंदोलन खड़ा करेगा कि अगस्त में जयपुर की सड़कों पर आंदोलनकारी नरमुंडों के सिर ही सिर दिखाई देने चाहिये।

केंद्रीय मंत्री अर्जुन राम मेघवाल ने कहा कि राज्यमंत्री दर्जा प्राप्त कांग्रेस नेता पैसे में साथ पकड़े हैं उनकी राहुल गांधी, अशोक गहलोत के साथ फोटो है। आरपीएससी को लूट का अड्डा बना दिया है।

सभा को जिला प्रमुख रमा चोपड़ा, सांसद सुखवीर सिंह जौनपुरिया, पूर्व प्रदेशाध्यक्ष अशोक परनामी, अरुण चतुर्वेदी ने संबोधित किया। नड्डा के साथ वसुंधरा राजे, सीपी जोशी, राजेश राठौड़, अरुण सिंह, अर्जुन मेघवाल, विजया राहतकर, अशोक परनामी, राज्यवर्धन सिंह, घनश्याम तिवारी, राजेश गहलोत, नितिन पटेल, सतीश पूनियां, अलका गुर्जर, रामचरण बोहरा, अरुण चतुर्वेदी को स्थान मिला।

जयपुर शहर कांग्रेस की कमान आर.आर. तिवारी को सौंपी

जयपुर, (का.प्र.)। जयपुर शहर जिला कांग्रेस कमेटी कार्यालय रामचंद्र जी का मंदिर, सिरहट्योदी बाजार में आयोजित पदभार अमृत धवन ने नव नियुक्त जिला अध्यक्ष प्रताप सिंह खारचियावास ने जयपुर शहर जिला कांग्रेस कमेटी के नवनियुक्त जिला अध्यक्ष आर.आर. तिवारी को पदभार ग्रहण करवाया। कार्यक्रम में मुख्य अतिथि एआईसीसी को सचिव व राजस्थान सह-प्रभारी अमृत धवन ने नव नियुक्त जिलाध्यक्ष आर.आर. तिवारी को बधाई व शुभकामनाएं देते हुए कांग्रेसवनो को राजस्थान सरकार की जनकल्याणकारी योजनाओं एवं उपलब्धियों को जन-जन तक पहुंचाने का आ आन किया और आगामी विधानसभा चुनाव में कांग्रेस के साथ कार्य करते हुए कांग्रेस की सरकार पुनः प्रदेश में बनाने का संदेश दिया। जिलाध्यक्ष आर.आर. तिवारी ने पदभार ग्रहण कार्यक्रम में उपस्थित सभी

- लंबे समय बाद जयपुर शहर कांग्रेस में दिखी रौनक, बड़ी संख्या में पुराने कांग्रेसी जुटे

नेताओं एवं कार्यकर्ताओं को संबोधित करते हुए कहा कि कांग्रेस पार्टी ने एक साधारण कार्यकर्ता को जयपुर शहर में जिलाध्यक्ष का पद देकर स्पष्ट किया है कि कांग्रेस पार्टी कार्यकर्ताओं को सर्वोपरि रखती है और पार्टी में रीड की हड्डी की तरह काम करने वाले कार्यकर्ता का सम्मान करती है। उन्होंने राष्ट्रीय नेताओं सहित मुख्यमंत्री श्री अशोक गहलोत व प्रदेश अध्यक्ष गोविंद सिंह डोटासरा का धन्यवाद ज्ञापित करते हुए कहा कि आने वाले समय में जयपुर शहर की समस्त आठ विधानसभा सीटों पर कांग्रेस पार्टी का विधायक बनाने हेतु सभी कांग्रेस कार्यकर्ता संगठित होकर

कार्य करेंगे। कार्यक्रम को हवामहल विधायक मंत्री डॉ. महेश जोशी, विधायक अमीन कागजी, विधायक रफीक खान, विधायक गंगा देवी, विधायक प्रत्याशी डॉ. अर्चना शर्मा, पूर्व सांसद अशक अली टाक, जयपुर हेरिटेज महापौर मुनेश गुर्जर, पूर्व प्रदेश कांग्रेस महासचिव गिरिराज गर्ग, विप्र कल्याण बोर्ड सदस्य सीताराम शर्मा नेहरु, राजस्थान प्रदेश ओबीसी विभाग के अध्यक्ष हरसहाय यादव, पूर्व महापौर विष्णु लाटा, रामेश्वर नेताजी आदि नेताओं ने संबोधित किया। पदभार ग्रहण कार्यक्रम के दौरान सुनील शर्मा, संजय बापना, अमर अली, जाकिर बुलंद, रानी लुबना, रामावतार अग्रवाल, युगल किशोर शर्मा बबलेश सहित जयपुर शहर के सभी वर्तमान व पूर्व ब्लॉक अध्यक्ष, वार्ड अध्यक्ष, पार्षद, पार्षद प्रत्याशी सहित हजारों लोग उपस्थित रहे।

‘जोधपुर गैंगरेप मामले में भाजपा नेताओं ने अपराधियों को सजा दिलाने की मांग क्यों नहीं उठाई’

जयपुर, (का.प्र.)। समाज कल्याण बोर्ड की अध्यक्ष कांग्रेस नेता अर्चना शर्मा ने कहा है कि राजस्थान में महिला उत्पीड़न के मामले हमारी सरकार ने गंभीरता से लिए हैं। वहीं उन्होंने महिला उत्पीड़न के मामलों में राजस्थान में कमी आने का दावा करते हुए विपक्षियों की ओर से गलत आंकड़े पेश करने का आरोप भी लगाया।

अर्चना शर्मा ने जोधपुर के जय नारायण विश्वविद्यालय में हुई घटना पर मीडिया से बात करते हुए कहा कि जोधपुर में नाबालिग के साथ में रेप की दुर्भाग्यपूर्ण घटना घटी। इस मामले में

पुलिस ने त्वरित कार्यवाही करते हुए 180 मिनट में ही आरोपियों की पहचान करते हुए उन्हें गिरफ्तार कर लिया।

अर्चना शर्मा ने कहा कि इस घटना ने भाजपा की पोल खोल दी है और इससे साबित हुआ कि भाजपा दलित विरोधी है।

अर्चना शर्मा ने आरोप लगाया कि जोधपुर में यह घटना हुई, जहां के सांसद गजेंद्र सिंह शेखावत जल्दबाजी तरीके से घर घटनाओं पर टवीट करते हैं। अपनी प्रतिक्रिया देते हैं लेकिन इस घटना पर उनकी चुप्पी संदेशवाद है, क्योंकि इसमें पीड़ित दलित है।

रक्षा भंडारी ने कार्यभार संभाला

जयपुर। महिला मोर्चा की नवनियुक्त प्रदेशाध्यक्ष रक्षा भंडारी ने रविवार को भाजपा प्रदेश कार्यभार में कार्यभार ग्रहण किया। कार्यभार ग्रहण समारोह में भाजपा प्रदेशाध्यक्ष सीपी जोशी, प्रदेश सह-प्रभारी विजया राहतकर, महिला मोर्चा की राष्ट्रीय उपाध्यक्ष पूजा कपिल मिश्रा और महिला मोर्चा की पूर्व प्रदेशाध्यक्ष एंव पूर्व महिला आयोग अध्यक्ष तारा भंडारी उपस्थित रही।

भाजपा प्रदेशाध्यक्ष सीपी जोशी ने समारोह को संबोधित करते हुए कहा कि महिला मोर्चा आगामी विधानसभा चुनावों में प्रदेश की नाकारा गहलोत सरकार को उखाड़ फेंकने में अहम भूमिका निभाएगा। महिला मोर्चा प्रदेशाध्यक्ष रक्षा भंडारी को नई जिम्मेदारी के लिए बधाई देते हुए कहा कि पांच महत्वपूर्ण विषयों पर आपको ध्यान देना होगा।

ई.ओ.परीक्षा रिश्चित मामले में आर.पी.एस.सी को क्लीन चिट दी एसीबी ने

अब तक की जांच में आरोपियों के साथ आर.पी.एस.सी. के किसी भी स्तर के व्यक्ति की भूमिका सामने नहीं आई है : हेमन्त प्रियदर्शी

जयपुर। भ्रष्टाचार निरोधक ब्यूरो के महानिदेशक हेमन्त प्रियदर्शी ने अधिशासी अधिकारी भर्ती परीक्षा में पास करवाने व ओ.एम.आर. शीट बदलवाने के लिए 25 लाख रुपए की रिश्चित के मामले में आर.पी.एस.सी. को क्लीन चिट देते हुए कहा है कि इस परीक्षा में अभी तक की जांच में कोई गड़बड़ी होना सामने नहीं आया है।

एडीजी हेमन्त प्रियदर्शी ने शनिवार को जयपुर के झालाना स्थित एसीबी मुख्यालय में आयोजित प्रेसवार्ता में बताया कि मामले में साढ़े 18 लाख रुपए की रिश्चित लेते गिरफ्तार किए गए आरोपी घुमंतू बोर्ड के पूर्व चेयरमैन गोपाल केसावत, अनिल कुमार धरेन्द्र, ब्रह्मप्रकाश और रविन्द्र शर्मा को एसीबी ने रविवार को मजिस्ट्रेट के घर पेश किया। एसीबी ने चारों आरोपियों का रिमांड नहीं मांगा तो मजिस्ट्रेट ने उन्हें 15 दिन की न्यायिक अभिरक्षा में जेल भेज दिया।

उन्होंने आर.पी.एस.सी को क्लीन चिट देते हुए कहा कि इस प्रकरण में आयोग का किसी भी स्तर का व्यक्ति शामिल नहीं है। वहीं इस परीक्षा में कही भी कोई गड़बड़ी होने की बता सामने नहीं आई है। एडीजी ने कहा कि अभी तक यह ठगी का मामला है और ठगी लोकसेवक के जरिये काम करवाने के लिए की गई।

एडीजी ने बताया कि परिवारी ने एफआईआर में एक महिला आरपीएससी सदस्य मंजू शर्मा के नाम का जिक्र किया है, हालांकि केसावत और उससे जुड़े हुए लोगों की उससे कोई पहचान नहीं है। केसावत और उसके साथियों के खिलाफ अभी एसीबी जांच कर रही है। उन के बैंक खातों की जानकारी अभी तक एसीबी के पास नहीं है। उस पर काम किया जा रहा है। वहीं अब तक चारों आरोपियों की मोबाइल चैट और फोन कॉल से जो जानकारी मिली उससे पता चला है कि इन का आर.पी.एस.सी. के किसी बैंक से कोई सम्पर्क नहीं रहा है। प्रियदर्शी ने बताया कि गोपाल केसावत के किसी भी सरकारी व्यवस्था के आदमी से संबंध नहीं थे। अभी केसावत और अन्य तीनों



एसीबी के एडीजी हेमन्त प्रियदर्शी ने शनिवार को जयपुर के झालाना स्थित एसीबी मुख्यालय में प्रेसवार्ता को संबोधित किया।

- एसीबी का कहना है कि प्रारंभिक जांच में परीक्षा में कोई गड़बड़ी होना नहीं पाया गया है और यह पूरा मामला ठगी का है।
- एसीबी ने चारों आरोपी पूर्व राज्यमंत्री गोपाल केसावत, अनिल कुमार, ब्रह्मप्रकाश और रविन्द्र शर्मा को मजिस्ट्रेट के समक्ष पेश किया जहां से उन्हें 15 दिन की न्यायिक अभिरक्षा में जेल भेज दिया।

आरोपियों के बैंक खाते और कॉल रिकॉर्ड जांचे जा रही हैं। उनकी जांच पूरी होने पर अगर एसीबी को लगेगा तो वह आरोपियों को पृथक्ताछ के लिए रिमांड पर लेगी। उन्होंने कहा कि आरोपियों द्वारा ओएमआर शीट बदलवाने की बात गलत है। वहीं अभी तक यह भी सामने नहीं आया है कि इन लोगों से परीक्षा में पास करवाने के लिए किसी भी अस्थायी ने संपर्क किया हो।

हालांकि उन्होंने स्पष्ट नहीं बताया कि एसीबी की रडार पर आर कांग्रेस नेता गोपाल केसावत सहित गिरफ्तार चारों आरोपी आपस में कैसे मिले। वहीं इस गैंग का सरगना कौन है जिसने 25 लाख रुपए परीक्षा पास कराने के एवज

में मांगे। इसके अलावा आर.पी.एस.सी की दो महिला सदस्य का नाम केसावत ने किस कारण से लिया, क्या मंजू शर्मा और केसावत कभी आयोग के कार्यालय में मिले। एसीबी को इस पूरी कार्रवाई में एसीबी के पास पैसा लेने के अलावा और कोई सबूत नहीं मिले जिस के आधार पर केसावत या अन्य को रिमांड पर लिया जा सके। परिवारी ने बताया कि उसने आरोपियों को कहा कि उसकी बहन ने भी पेश किया है, जिस पर आरोपियों ने बताया कि वह तो पेपर के दिन एक्सपैट थी। ये जानकारी आरोपियों तक कैसे पहुंची इस बात का भी एसीबी अधिकारी पूरी तरह से जवाब नहीं दे पाए।

पड़ौसी के कुत्तों ने दो बच्चियों पर हमला किया

जयपुर। सोडाला इलाके में दो नाबालिग बहनों पर कुत्तों ने हमला कर दिया। घर के बाहर दोनों बहनों के पैर को कुत्तों ने दांतों से नोंच डाला। दर्द से चीखकर शोर मचाने पर कुत्ते छोड़कर भाग निकले। पड़ौसी के पालतू कुत्तों को खुला छोड़ने से दो बार अटैक करने पर पीड़ित ने सोडाला थाने में रिपोर्ट दर्ज करवाई है। पुलिस ने बताया कि हरिमार्ग सिविल लाइन निवासी पप्पू पटेल (32) ने रिपोर्ट दर्ज करवाई है कि उनके पड़ौसी रामप्रकाश यादव ने 4-5 कुत्ते पाल रखे हैं। वह इन कुत्तों को खुला छोड़ देते हैं, इसके बाद कुत्ते आसपड़ौस के लोगों को काटने के लिए दौड़ते हैं। रामप्रकाश को कुत्तों को बांधकर रखने की कहने पर नाराज हो गए। 20 जून को शाम बेंटी कोमल (10) घर से बाहर निकली। तभी पड़ौसी ने कुत्तों को छोड़ दिया।

गांधीवन में वन महोत्सव का आयोजन

जयपुर। अखिल भारतीय जैन बैंकर्स फोरम जयपुर द्वारा रविवार को ग्राम भारतीय समिति के पर्यावरण केन्द्र गांधीवन में वन महोत्सव का आयोजन किया गया। फोरम के 11 सदस्यीय दल ने सघन वृक्षारोपण कार्यक्रम के अंतर्गत 101 पौधों का वृक्षारोपण किया गया। इसी कार्यक्रम अंतर्गत 5000 वृक्ष लगाने का लक्ष्य रखा है। कार्यक्रम में जैन बैंकर्स फोरम के अध्यक्ष भाग चंद जैन मित्रपुरा, सुनील काला मंत्री, अशोक जैन आईसीआईसीआई बैंक, निहाल चंद जैन, मुकेश पांड्या, कमल चंद जैन सेवावाले, जितेंद्र जैन, केलाश चंद जैन, सुरेश जैन, सुरेश बज सहभागी रहे। एन के सेटी का कार्यक्रम में विशेष योगदान रहा। सुदीप कौर आईएफएस, जेडीए का पौधे उपलब्ध करवाने में अपेक्षित सहयोग रहा। 30 वर्षों से लगातार गांधीवन नर्सरी में भी पौधे

तैयार किये जा रहे हैं। ग्राम भारतीय समिति की सचिव कुसुम जैन बताया कि प्रातः 11 बजे सभी गांधीवन में उपस्थित हुये एवं कार्यक्रम का शुभारम्भ गांधी की प्रतिमा के समक्ष किया गया।

गलताजी परिसर का होगा जीर्णोद्धार

जयपुर, (का.सं.)। राज्य सरकार धार्मिक पर्यटन को बढ़ावा देने तथा आमजन के लिए विभिन्न सुविधाएं विकसित करने के कार्य कर रही है। इसी क्रम में मुख्यमंत्री अशोक गहलोत ने जयपुर के गलता पीठ मंदिर में विभिन्न विकास कार्यों के लिए वित्तीय प्रस्ताव को मंजूरी दी है। साथ ही, गलता गेट के पास सामुदायिक केन्द्र और दिल्ली रोड स्थित नया तलाई नाले का भी जीर्णोद्धार होगा।

वेटनरी डॉक्टर पर सोते समय तेजाब फेंका

जयपुर (का.सं.)। प्रताप नगर थाना इलाके में ससुराल आए वेटनरी डॉक्टर और उसकी पत्नी सोते समय किसी अज्ञात ने तेजाब फेंक दिया और फरार हो गया। झुलसी अवस्था में पति पत्नी को उपचार के लिए एसएमएस अस्पताल भिजवाया। मेडिकल सूचना पर मौके पर पहुंची पुलिस ने एफएसएल टीम की सहायता से सबूत जुटाए और अज्ञात बदमाश के खिलाफ मामला दर्ज उसकी तलाश शुरू की। थानाधिकारी मानवेन्द्र सिंह ने बताया कि प्रताप नगर सेक्टर 19 निवासी विष्णु पंचाल (22) और उसकी पत्नी सोनी (20) की एक साल पहले ही शादी हुई थी। करीब दस दिन से उसकी पत्नी पीहर में ही थी। पीड़ित विष्णु पंचाल अपनी पत्नी के पास आया हुआ था और करीब एक बजे वह अपनी पत्नी के साथ कमरे में सो रहा था। तभी किसी ने खिड़की से दोनो पर तेजाब फेंक दिया। दोनो झुलसी अवस्था में जोर जोर से चिल्लाने लगे। परिजनो ने कमरे में जाकर देखा तो तेजाब कांड की जानकारी मिली। दोनो को झुलसी हालत में तुरंत महात्मा गांधी हॉस्पिटल पहुंचाया गया। विष्णु का चेहरा और पीठ झुलस गई, जबकि पत्नी के हाथ-पैर पर तेजाब मिला है। झुलसते विष्णु को एसएमएस अस्पताल में इलाज चल रहा है। पुलिस बारातल स्थल के आसपास लगे सीसीटीवी फुटेज खंगालने के साथ तेजाब फेंकने वाले की तलाश कर रही है।

विश्व स्तरीय टाइगर फोटो प्रदर्शनी-प्रतियोगिता 29 से

जयपुर, (का.सं.)। हमें आज बाघ, वन्यजीव एवं वनों को संरक्षित करना होगा, देश में जो टाइगर की स्थिति है उसे देखकर सरकारों के साथ साथ आमजन को भी जागरूक करने की जरूरत है। यदि ऐसा नहीं किया गया तो राष्ट्रीय पशु लुप्त हो जाएंगे। देश में बाघों के प्रति अवेयरनेस के लिये जयपुर टाइगर फेस्टिवल (जेटीएफ) की ओर से इंटरनेशनल टाइगर डे 29 जुलाई से 1 अगस्त तक जयपुर के जवाहर कला केंद्र में एक टाइगर फोटोग्राफी एगजिबिशन एवं प्रतियोगिता का आयोजन होगा। इस प्रदर्शनी एवं प्रतियोगिता के पोस्टर का लोकार्पण गत रविवार बॉलीबुड स्टार गोविंदा द्वारा किया गया।

जेटीएफ के सचिव, आशीष बैद ने बताया कि प्रदर्शनी में देश विदेश से वाइल्डलाइफ फोटोग्राफर बाघ के विभिन्न फोटोग्राफी प्रदर्शित करेंगे जिसके एन्ट्री की अंतिम तारीख 18 जुलाई दी गयी है। सदस्य राज्य वन्यजीव बोर्ड राजस्थान एवं जेटीएफ संस्थापक-संरक्षक धीरेंद्र के गोधा ने बताया कि प्रदर्शित फोटोग्राफी केवल और केवल आम जन में हमारे राष्ट्रीय पशु बाघ के बारे में जगरूकता लाने का एक प्रयास है। प्रदर्शनी में भारतीय वन सेवा अधिकारी, सुदर्शन घर्मा और रक्षा संस्था एन जी ओ के फाउंडर, रोहित गंगवाल द्वारा चयनित फोटोग्राफ

- प्रतियोगिता के प्रथम तीन विजेताओं को क्रमशः 51 हजार, 31 हजार व 21000 का नगद पुरस्कार

प्रदर्शित की जाएंगी। प्रदर्शनी में टाइगर जंगल में कैसे रहते हैं, कैसे शिकार करते हैं, कैसे अपने बच्चों को पालते हैं और बागों की विभिन्न अठखेलियां दर्शकों को प्रस्तुत करेंगी।

संस्था के ट्रस्टी आनंद अग्रवाल ने बताया कि 12 दिवसीय एगजिबिशन राजस्थान वन विभाग के सहयोग से की जा रही है। प्रदर्शनी में कई संस्थाओं का सहयोग है जिसमें एस्ट्रल पाइप प्रमुख है व होटल क्लाक्स आमेर और होटल ड फ्रन है। प्रतियोगिता के लिए 4 सदस्य जूरी बनाई गई है जिसमें विश्व के नामचीन नाम शामिल हैं जैसे विश्व के नामचीन नाम जैसे 5 बार राष्ट्रपति अवाइड विजेता एस नल्लासुधा संस्था के अध्यक्ष, संजय खवाड ने बताया कि प्रतियोगिता के प्रथम विजेता को 51000 दूसरे को 31000 एवं तीसरे को 21000 का नगद पुरस्कार दिया जाएगा। इसके अलावा होटल फ्रन रणथम्बोर फारेस्ट रिसोर्ट द्वारा प्रथम, द्वितीय और तृतीय विजेता को वन नाइट स्टे और 2 जंगल सफारी दी जाएंगी। इसी के साथ विभिन्न कैटेगरी में 51000 के 10 मोटिवेशनल पुरस्कार दिए जाएंगे।

राजस्थान के 43 डॉक्टर्स से करोड़ों रुपये ठगने वाला बदमाश लखनऊ से गिरफ्तार

जयपुर (का.सं.)। राजधानी जयपुर समेत राजस्थान के 43 से ज्यादा डॉक्टर्स से करोड़ों रुपये ठगने वाला अकित बदमाश पुलिस के हत्ये चढ़ा है। आरोपी शांति विभागात्मक सुमित जायसवाल (32) लखनऊ (उत्तरप्रदेश) में टेडी बाजार रकाबागंज का रहने वाला है। जयपुर पुलिस ने उसे लखनऊ से गिरफ्तार किया है। पुलिस ने बताया कि आरोपी अकित उत्तर प्रदेश में बैठकर राजस्थान के डॉक्टर्स से स्वास्थ्य विभाग का अफसर बनकर उगता था। राजस्थान में आरोपी पर डॉक्टर्स से कुल 43 ठगी के मामले दर्ज हैं। वह सरकारी योजनाओं की बकाया राशि पास करवाने के नाम पर प्राइवेट हॉस्पिटल के डॉक्टर्स को कोड भेजकर रकम वसूलता था। जयपुर में सिरसी रोड स्थित राजगिरी हॉस्पिटल के डॉ. रजन अग्रवाल ने 8 फरवरी को बिंदास का थाने में अकित के खिलाफ एफआईआर दर्ज करवाई थी। आरोपी अकित, उसकी मां सुमन, भाई शोभित और पत्नी संध्या दुबे ने पीड़ित को कॉल कर गुमराह किया था। आरोपियों ने पीड़ित के हॉस्पिटल आकर मुलाकात की। आरोपी ने खुद की रजिस्टर्ड निवेश कंपनी होने की बात बताकर 20-30 प्रतिशत प्रॉफिट का झंसा दिया और

- आरोपी अकित जायसवाल खुद को स्वास्थ्य विभाग का अफसर बताकर डॉक्टर्स को अपने जाल में फंसाता था
- राष्ट्रीय स्वास्थ्य बीमा योजना, भामाशाह स्वास्थ्य बीमा योजना, चिरजीवी योजना से जुड़े प्राइवेट हॉस्पिटल्स से संपर्क कर योजनाओं का पैसा पास करवाने के नाम पर ठगी करता था

धोखा देकर 1.80 करोड़ रुपए पेंड किए। एफ.आई.आर. दर्ज होने के बाद पुलिस ने लखनऊ जाकर शांति बदमाश की तलाश शुरू की। बार-बार मोबाइल नंबर और ठिकाने बदलने के कारण काफी समय तक वह पुलिस को चकमा देता रहा। जांच करने पर पता चला कि आरोपी अकित शांति ठग है। उत्तर प्रदेश के अलावा राजस्थान और हरियाणा में भी ठगी की सैकड़ों वारदात कर चुका है। पुलिस से बचने के लिए वह बार-बार ठिकाने बदलता रहता था। परिवार और रिश्तेदारों से भी कॉन्टैक्ट नहीं रखता था। रात के समय क्लब, बार और रेस्टोरेंटों में छिपकर रहता था। पुलिस टीम ने काफी प्रयास के बाद शांति ठग को लखनऊ में दबिश देकर अकित जायसवाल को अरेस्ट किया। ठग अकित से पूछताछ में सामने आया है कि

वह उत्तर प्रदेश में बैठकर ठगी करता था। हॉस्पिटल की ऑनलाइन जानकारी लेता था। फिर राष्ट्रीय स्वास्थ्य बीमा योजना, भामाशाह स्वास्थ्य बीमा योजना, चिरजीवी योजना से जुड़े प्राइवेट हॉस्पिटल्स से कॉन्टैक्ट करता। खुद को हेल्थ डेवलपमेंट का जूनियर अकाउंटेंट बताता। योजनाओं का पैसा पास करवाने के नाम पर जुड़े हॉस्पिटलों के डॉक्टर्स को कॉन्टैक्ट कर लालच देता। कॉन्टैक्ट के दौरान डॉक्टर्स को खुद का नाम अकित, सुमित, आकाश पांडे, संजय, सुनील आदि बताता था। अलग-अलग फेक नाम से लिए गए सिमा कार्ड नंबरों से डॉक्टर्स से कॉन्टैक्ट कर बकाया बिल पास करवाने का लालच देता। खुद, अपनी मां सुमन, भाई शोभित, दादी मुन्नी के बैंक अकाउंट के नाम का कोड भेजकर डॉक्टर्स से लाखों रुपए जमा करवा लेता। विश्वास में लेने के

लिए विभिन्न बैंकों की फेक मोहर बैंक स्टिल पर लगाकर डॉक्टर्स को भेजता था। डॉक्टर्स को उनके बैंक अकाउंट में पैसा जमा होने का विश्वास दिलाकर ठगी करता था। जांच में सामने आया कि आरोपी 2016 से वारदात कर रहा था, वह अब तक करोड़ों रुपए वसूल चुका है। राजस्थान के अलावा उत्तरप्रदेश और हरियाणा में भी मामले दर्ज थे। इस आधार पर पुलिस ने जांच शुरू की। आरोपी लगातार मोबाइल नंबर बदल रहा था। इसके आधार पर पुलिस टीम ने उत्तर प्रदेश और हरियाणा में कई बार जाकर दबिश दी। तकनीकी सहायता और मुखबिर की सूचना पर करीब 4 दिन तक उत्तर प्रदेश के होटल और रेस्टोरेंट को खंगाला गया। लखनऊ से भागने की फिराक में बाहर निकले ठग को आखिर शांति ठग की गिरफ्तार कर लिया गया। पूछताछ में आरोपी ने सैकड़ों डॉक्टर्स से करोड़ों रुपए की ठगी करना स्वीकार किया है। उस पर राजस्थान में जयपुर, अलवर, चूरू, जोधपुर, झुंझुन, बाडमेर, बूंदी, भीलवाड़ा, करौली, दौसा, जालौर, कोटा, पाली, नागौर, श्रीगंगानगर, सिरसोही के डॉक्टर्स से कुल 43 ठगी के मामले हैं। उन वारदातों के संबंध में हॉस्पिटल से व्यक्तिगत कॉन्टैक्ट कर तस्दीक की जा चुकी है।